

சுழுகேள்

தேசிய வார வெளியீடு


மலர் 21

கனடகம், கிரீத் பங்குனி 18-3-51 குயிற
(சுதந்திர ஆண்டு 82)

இதழ் 33

சாம்பசிவம் அன்ட் கோ.

38 கஸ்தூரியார் வீதி, பெரியகடை, யாழ்ப்பாணம்



திறமான

கைக்கடிகாரங்கள், சுவர்மணிக்கடிகள்
மேசை, 'போக்கெற்' கடிகாரங்கள்
விற்றப்பினைக்கிருக்கின்றன

N. SAMBASIVAM & Co.,
38, Kasturiyar Road, Grand Bazaar, JAFFNA

துர் நாற்றம்!

அழுக்கு நிறைந்த வாய்க்கால்
கந்தரோடை செல்வோர் படும் இன்னல்

சுன்னாகச் சந்தையிலிருந்து மேற்கே கந்தரோடையை நோக்கிச் செல்லும் தெருவுக்குருகாமையில் அமைக்கப்பட்டிருக்கும் சிமெந்துவாய்க்கால் காரணமாக அயலில் வசிக்கும் மக்கள் அடையுள் துயரமும் இன்னலும் சொல்லுந்தரமன்றி அழுக்கு நீரைக் கொண்டு செல்ல ஏற்பட்ட இவ்வாய்க்கால் இப்போது ஓர் அழுக்கு நீர் தேக்கமாகக் காட்சியளிப்பது பெரிதும் இரங்கப்பட வேண்டியது.

பலவித நோய்க்குக் காரணமாகும் கிருமிகளுக்கு உற்பத்தித்தானமாகின்றது. மலேரியாக் காய்ச்சலைக் கொண்டு வரும் துளம்புகள் கிருத்தியடையும் இடமாகின்றது. தாங்கமுடியாத துர்நாற்றம் உண்டாவதற்குக் காரணமாகின்றது. தெருவழியே செல்வோர் ஓட்டமெடுக்கும் போது இத்தெருவின் இருபக்கத்திலும் நிரந்தரமாக வசிப்போர் அடையும் இன்னலைப் பற்றிச் சொல்ல வேண்டியதேயில்லை. இவ்வாய்க்கால் நேரிற்சென்று பார்த்தாற்றான் இதன் கேவல நிலை ஓர் அளவுக்கு விளங்கும். இதுவிஷயமாகப் பன்முறை

பல மனுப்பத்திரங்கள் அரசினர்க்கு அனுப்பப்பட்டன. மாகாண அதிகாரி முதலாக அநேக அரசாங்க உத்தியோகத்தர் இவ்வாய்க்கால் நேரிற் பார்த்துச் சென்றது முண்டு. எனினும், பொதுமக்கள் இதுகாரணமாக அடையும் அளவிலாக் கஷ்டங்களை யும் துயரையும் நீக்க இது வரையும் எவ்வித எத்தனமும் செய்யப்படவில்லை.

ஏழைப் பொதுமக்கள் என்னதுபரையடைந்தாலும் காரியமில்லை பெண்பதா இதன் அர்த்தம்? இத் தெருவழியே பொதுமக்கள் மாத்திரமல்ல, நான்கு வித்தியாசாலைக்குச் செல்லும் மாணவர்கள் காலை மாலை சென்று வருகின்றனர். அவர்கள் ஆரோக்கியம் எவ்வளவு பங்கமடைகின்றது? (தொடர்ச்சி 7-ம் பக்கம் பார்க்க)



பெண்பத மதத்தை அரசாங்க மதமாக்க வேண்டுமென்ற கூக்குரலாக் சிவப்பிவிட்டு மந்திரி பண்டாரநாயகர் கூற்றுப் பார்த்துக் கிண்தூர். ஆனால், வர்த்தக மந்திரி அமரகுரியர் அவர்களுக்கு இது விஷயத்தில் நம்பிக்கையில்லை. பெண்பத மதத்தினர் ஒழுக்கமாக நடந்து கொள்ளாதவிடத்து, பெண்பத மதம் அரசாங்க மதமாகி வருவதில் எவ்வித நன்மையும் ஏற்படப்போவதில்லை என அவர் நம்புகின்றார்.

கோரியாவின் கதி

நாடுமுழுவதும் சுகோடாகிறது
நெப்போம் குண்டுகளின் பயங்கர விளைவு

கோரியாப் போர்முனையிற் சென்ற புதன்கிழமை முக்கியமானதோர் சம்பவம் ஏற்பட்டிருக்கின்றது. சியோல் நகரை ஐக்கியநாடுகள் சங்கப் படைகள் மீண்டும் கைப்பற்றியதையே இங்கு குறிப்பிட வேண்டியிருக்கின்றது. ஐ. நா. படைகள் இந்நகருக்குள் எவ்வித எதிர்ப்புமின்றி நுழைந்தமை ஆச்சரியமாகவேயிருக்கின்றது. சுமார் மூன்று மாதங்களுக்குமுன்னர் இந்நகரை ஐ. நா. படைகள் காலிசெய்த விஷயம் வாசகர்களுக்கு ஞாபகமிருக்கலாம். 38-ம் அட்சரேகைக்குத் தென்பாகமாக வடகோரியின் எதிர்ப்பு இப்போது இல்லையென்றே சொல்லப்படுகின்றது.

ஆனால் அமெரிக்கரின் "நெப்போம்" என்ற பெயரோடு ரகக் குண்டுகள் வடகோரியின் படைகளுக்கு மிகுந்த ஆபத்தையும் ஆள்சேதத்தையும் உண்டாக்கலாயின. அணுகுண்டுகளைப்போல நாசவேலைகளைச் செய்யும் சக்தி 'நெப்போம்' குண்டுகளுக்கும் உண்டெனக் கூறப்படுகின்றது. இப்போது பனிக்காலம் நீங்கி வருவதால், ஏப்பிரல் மாதமளவில் இருசாராரும் உச்சிரமான போரில் ஈடுபடுவதற்கான ஒழுங்குகளைச் செய்யக் கூடும். கோரியாப்போர் இப்படியே நிகழ்ந்துமாயின் அந்நாட்டில் கோரியர்கள் உயிருடன் இருப்பார்களே என்பதுசந்தேகம். அவ்வளவு பயங்கரமான ஒரு நிலையை இப்போர் இன்று (தொடர்ச்சி 7-ம் பக்கம் பார்க்க)

படுக்கை வசதிகள் இல்லை மட்டப்பகலிற் பகல் வெள்ளி!

யாழ்ப்பாணம் 16-3-51

காங்கேசந்துறை வைத்தியசாலையிற் கயரோகிகளுக்குப் படுக்கை வசதிகள் மிகக் குறைவென்ற செய்தி சம்பந்திற் யாழ்ப்பாணம் நகர மண்டபத்தில் டொக்டர் வி. கந்தையா அவர்களின் தலைமையில் நடைபெற்ற கூட்டத்தில் அம்பலமாயிற்று. மேலதிகமான படுக்கைகள் அவசியமென்பதை வைத்திய சுகாதார அதிகாரிக்குத் தெரிவிக்க வேண்டுமெனக் கூட்டத்தில் முடிவு செய்யப்பட்டுள்ளது. யாழ்ப்பாணத்தில் பாசிவரும் கயரோகத்தைத் தடை செய்வதற்கு நிதி திரட்டுவதற்கான முயற்சிகளும் நடைபெற்று வருகின்றன.

நமது நீருப் கடத்தம்

சாலைக்கு வெளியில் இவை அதிகமாகக் கிடைக்கின்றதெனச் சொல்லப்படுகின்றது. தய்யாசிரியர் கூட்டம் தாய்மொழி ஆசிரியர்களின் சம்பளத் திட்டத்துக்கும்



அத்திலாந்திற் ஒப்பந்த இராணுவப் பிரதம தளபதி ஹஸ்தோர், அணுகுண்டைப் பிரயோகிக்கக் கணங்கட்டி நிற்கின்றார். இந்தியப் பிரதமர் நேரு இதனைப் பல்மாக ஆட்சேபித்துள்ளார்.

ஏனைய ஆசிரியர்களின் சம்பளத் திட்டத்துக்கும் வித்தியாசம் இருந்து வருகின்றது. கூடிய விரைவில், சுவபாலா ஆசிரியர்களின் சம்பளத்திட்டமும் திருத்திகரமான முறையிலே திருத்தி அமைக்கப்படுமென இலங்கை ஆசிரியர்கள் சங்கத் தலைவர் திரு. ஏ. ஈ. தம்பர் அவர்கள் சென்ற சனிக்கிழமை (10-3-51) யாழ்ப்பாணம் பாரதி பாஷிய வித்தியாசாலையில் நடைபெற்ற வட-இலங்கைத் தமிழ் ஆசிரியர் சங்க மகாசபைக் கூட்டத்திற் பேசும்போது குறிப்பிட்டார்.

இக் கூட்டத்தில் பரமேஸ்வரக் கல்லூரி அதிபர் திரு. ச. நடேசபிள்ளை அவர்கள் பேசும்போது புதிய கல்வித் திட்டத்தின் சில அம்சங்களை எடுத்துரைத்தார். கூடிய விரைவில் சுவபாலாவுக்கு மிகுந்த மதிப்பேற்படுமென்பது அவரது நம்பிக்கை. கல்வி சம்பந்தமாகப் பேசும் போது, ஏப்பிரல் மாதத்தில் யாழ்ப்பாணத்தில் நடைபெறவிருக்கும் தமிழ்த் திருவிழாவுக்குத் தொண்டர்படை மிக அவசியமெனவும், அத்துறையில் தமிழ் ஆசிரியர்கள் ஆக வேண்டிய ஒத்தாசைகளைச் செய்துவைக்க வேண்டுமெனவும் அவர் கேட்டுக் கொண்டார்.

அதிகாரி விசாரணை

யாழ்ப்பாணம் நகரசபை நிர்வாக ஊழல்களை விசாரணை செய்வதற்காக ஸ்தல ஸ்தரபண அதிகாரி திரு. வி. வி. ஜயகுரியர் அவர்கள் சென்ற சனிக்கிழமை (10-3-51) யாழ்ப்பாணத்துக்கு விஜயம் செய்திருந்தார். நகரசபைக் கூட்டங்களுக்கு வராதவின்ற ஆறு அங்கத்தினரின் கூற்றுக்களை அதிகாரி குறித்துக் கொண்டதுடன், நிர்வாக ஊழல்களைப்பற்றி ஆராய்வதற்கான ஆதாரங்களையும் நகரசபையிலுள்ள இடாப்பு களிவிருந்து பெற்றுக்கொண்டார்.

அன்று பிற்பகல் மேயருடன் கலந்து பேசிக் கொழும்புக்குப் பிரயாணமாயினார்.

பகற் களவு

யாழ்ப்பாணத்திற் சென்ற வாரம் வாஸிபன் ஒருவன் நகை வியாபாரி ஒருவருக்குப் பகல் வெள்ளி காட்டிவிட்டுத் தங்கப்பவுணர் செய்யப்பட்ட தாலிக் கொடியுடன் கம்பி நீட்டிவிட்டான்! இத்திருட்டு வேலை பெரிய கடையில் நடைபெற்றது. நாலு தங்கப்பவுண் நிறையுள்ள தாலிக் கொடி வேண்டுமென நகை வியாபாரியிடம் வாஸிபன் கேட்டான். வியாபாரி கண்ணாடிப் பெட்டிக்குள்ளிருந்து தாலிக் கொடி ஒன்றை எடுத்து வாஸிபனிடம் கொடுத்தார். விலை விபரங்கள் கேட்கவே வியாபாரி கணக்குப்பார்த்துச் சொன்னார். "சொற்பதொகை குறைவாக இருக்கின்றது. (தொடர்ச்சி 6-ம் பக்கம் பார்க்க)

இந்தியர் கஷ்டம் வாக்குரிமை கிடைக்குமா?

இலங்கையில் வாழும் இந்தியர் அடையும் கஷ்டங்கள் அதிகரித்த வண்ணமாகவேயிருக்கின்றன. அவர்களில் அநேகர் பிரஜாவுரிமை களை இழந்து விடுவார் என எண்ணவேண்டியிருக்கின்றது. இப்போது 44,000 இந்தியர் தம்மை இலங்கை வாசிகளாகப் பதியும்படி கேட்டுள்ளனர். அவர்களில் மிகச் சிலரே பதிவு பெற்றனர். மற்றையோர் கதி இன்னும் முடிவாகவில்லை. இச்சிக்கலை எப்படியாகவேண்டும் நீக்கும்படி திரு. வி. வி. கிரி இலங்கை யாசினருக்கு ஒரு கோரிக்கை விட்டுள்ளார். புதிய உள்நாட்டு மந்திரியாராரும் சேர். ஒலிவர் குணத்திலகா சிறிது முயற்சி செய்தால் இச்சிக்கலை நீக்க வியலுமென்பது திரு. வி. வி. கிரி அவர்களின் அபிப்பிராயம். புதிய தேர்தல் இடாப்புக்களில் இந்தியரின் பெயர்கள் சேர்க்கப்படாவிடின் இந்தியப் பிரதிநிதிகள் சனப்பிரதிநிதிகள் சபையில் இடம் பெற முடியாதாவிடும்.

ஊர் வதந்தி

● புதிய பொதுத் தேர்தல் விசாரில் நடைபெறாமல், விசாரில் நடைபெறாவிட்டால் யூ. என். பி. கட்சிக்கு மிக விசாரவாக மதிப்புக் குறைந்துவிடுமாம்.

● பலாங்கொடைத் தொகுதியில் இந்திய வாக்காளரின் தொகை குறைந்து விட்டதாம்.

● 18,000 இந்தியர் பலாங்கொடையில் இருக்கின்றனர்.

● இவர்களில் அனைவர் தேர்தல் இடப்பில் இன்னும் இடம் பெறவில்லையாம்.

● இடம் பெற்றவர்கள் பலாங்கொடை உபதேர்தலில் வாக்களிப்பார்களாம்.

● அரைவாசிக்கு மேற்பட்ட இலங்கை இந்தியர்களுக்கு வாக்குரிமை பறிமுதலாகி விடுமாம்.

● சங்கீதம் பிலிச் சகலருக்கும் உரிமையுண்டாம்.

● பெண்கள் சங்கீதத்தில் திறமை பெற்றால் ஸ்ரீதனம் வேண்டாமாம்.

● சங்கீதம் கற்ற பெண்மணிகளை ஆண்கள் ஸ்ரீதன மில்லாமலே கவியாணம் செய்துகொள்வார்களாம்.

● சங்கீத ஆசிரியர்கள் கவியாணஞ் செய்யும் போது ஸ்ரீதனம் கேட்க மாட்டார்கள்.

● ஸ்ரீதனமில்லாமல் கவியாணம் செய்து கொள்ளும் இசை ஆசிரியர்கள் அனைவரும் இசைமணிகளாம்.

● இசைமணிகள் சங்கீதக் கச்சேரி வைக்கும் போது குழலோசை கேட்டுமாம்.

● கர்நாடக சங்கீத சபையும் மணியோசையுடன் ஆரம்பிக்கப்பட்டதாம்.

● ஆரம்ப சூரத்தனத்தில் யாழ்ப்பாணத்தார்கள் மகரவீரர்களாம்.

● கிராமாபி விருத்திச் சங்கங்களிலும் வாய்ச்சொல் வீரர்கள் இருக்கிறார்களாம்.

● இந்த வீரர்கள் அசல் கர்நாடகப் பேர்வழிகளாம்.

● கர்நாடகப் பேர்வழிகள் சங்கீதப் பிரியர்களாக மேடையில் நடிப்பார்களாம்.

● பண்டிதர்களாக நடிப்பவர்கள் இப்போது பத்திரிகை

உலகிலும் இருக்கின்றார்களாம்.

● இப்பத்திரிகை ஆசிரியர்களுக்கு நகைச்சுவைபுரியாதாம்.

● 'சும்பக் கடைச்சம்' இவர்களுக்கும் கிடைத்திருக்கின்றதாம்.

● திறமைமிக்க சும்பக் கடைச்சம் அறநீதியை அண்ணலுக்கு உரைத்தாலும்.

● அறநீதியின் சிறந்த சும்பக் கடைச்சம் இலங்கையின் படுத்தாம்கிணும்.

● அந்த உறக்கத்தால் இலங்கைக்கும் மதிப்பு ஏறியிருக்கின்றதாம்.

● சும்பக் கடைச்சம் பத்திரிகையில் மதிப்பான இடம் கிடைத்திருக்கின்றதாம்.

● பயனில் சொல் பாராட்டாமே சும்பக் கடைச்சம் தனிப்பண்பாம்.

● பத்திரிகை ஆசிரியர்களுக்கும் இந்தக் 'சும்பக் கடைச்சம்' குலப்பெருமையாம்.

● பண்பில்லாத பத்திரிகைக் காரர்களால் காட்டுக்கே அவமதிப்பாம்.

● மதியாதார் வாசல் மதியாதே என்று சொல்லி அவர்கள் மங்களம் பாடுவார்களாம்.

● சும்பக் கடைச்சம் பத்திரிகைக்காரர்கள் மங்களம் பாடியுள்ளனர்.

● தமிழ்ப் பெருங் காவியங்களின் சும்பக் கடைச்சம் தனியிடமுண்டாம்.

● சிறுவிஷயங்களின் பெருங்காப்பியங்கள் ஈடுபடுவதில்லையாம்.

● சின்ன மனுஷருக்குச் சின்னத்தனமான காரியங்கள் சுவாரஸ்யமாயிருக்கும்.

● வவனியாப் பிரதிநிதி சுவாரஸ்யமாகப் பேசுவாராம்.

● செவ்வாய்க்கிழமை பிரதிநிதிகள் சபை கூடியதாம்.

● வவனியாப் பிரதிநிதி புதிய சிங்கக்கொடியின் கீழ் அமர்ந்திருக்கவில்லையாம்.

● சபையின் பிரதிநிதிகள் அமர்ந்திருக்கையில் மின்சார சக்தி தடைப்பட்டதாம்.

● அரசாங்கக் கட்சி உடனே "சூழ்ச்சி" என்று சத்தமிட்டனராம்.

● எதிர்க் கட்சியினர் "லக்ஷ் பானு" என்று இரைந்தனர்.

● தமிழ் கூறும் நல்லுலகிலும் இரைச்சல் கேட்கின்றதாம்.

● இரைச்சல் போடுவது தமிழர் கலைப்பண்பாம்.

● பத்திரிகைகளில் இரைவதும் ஆராய்ச்சி மணிகளின் அருள் கலையாம்.

**சகல பயிர்களுக்கு
C C C பசனாகள்**

**இலங்கையின் பசனை வியாபாரத்தில்
40 வருடகால அனுபவத்தின் பயனாக
நாங்கள்
C C C
கலவைப்பசனைகளை**

தரக்கூடியவர்களாக இருக்கிறோம். இவை இலங்கையில் எல்லாப் பாகங்களிலும் எல்லாப் பயிர்களுக்கும் ஏற்கக்கூடியதாக எமது கமத்தொழில் நிபுணர்களால் விஞ்ஞான முறைப்படி தயாரிக்கப்பட்டவை.

இந்தக் கலவைகள் முழுவதும் மிகவும் உயர்தரமானவை; உத்தரவாதத்துடன் பரிசீலனை செய்யப்பட்டு வீற்கப் படுகின்றன. இவைகள் தற்கால யந்திரங்கள் மூலம் கலந்து நெரிக்கப்பட்டிருக்கின்றன. எமது கமத்தொழில் நிபுணர்கள் உங்களுக்கு இலவசமாக ஆலோசனை கூறுவார்கள்.

**கொழும்பு
கொம்மோர்ஷல்
கொம்பனி,**

பசனைக்கு ஒழுங்கு செய்யும்போது கொழும்பு கொம்மோர்ஷல் கொம்பனியார் விற்கும் C C C கலவைப் பசனையே பார்த்து வாங்குங்கள்.

லிமிற்றெட்.
[பெரிய பிரித்தானியாவில் சமுதாயமாக்கப்பட்டு, அங்கத்தவர்களின் உத்தரவாதம் மட்டுப்படுத்தப்பட்டது.]
The Colombo Commercial Company, LIMITED.

INCORPORATED IN GREAT BRITAIN
LIABILITY OF MEMBERS Ltd.

தந்தி: COSSACK. தபாற்பெட்டி இல. 33. பேசுநந்தி இல. 5351.
[4246]

விற்பனவு விளம்பரம்

இல. 4866
சாவகச்சேரி
சின்னையர் மார்க்கண்டேயக் குருக்கள் (காலம் சென்ற எஸ். சதாசிவக்குருக்களின் ஆஸ்திக்கு யாழ்ப்பாணம் டிஸ்த்ரிக் கோட்டு 545-ம் இலக்கத் தத்துவ வழக்கில் தத்துவகாரன் என்ற முறையில் வழக்காளி கோண்டாவில் சுப்பையர் சதாசிவக்குருக்கள் எதிராளி யாழ்ப்பாணம் டிஸ்த்ரிக் கோட்டில் 4866-ம் இலக்க வழக்கில் எனக்குக் கிடைத்த கோட்டுக் கட்டளைப்படி, பின்னால் விபரிக்கப்படும் ஒரு துண்டுகண்ணியை, 1951-ம் ஆண்டு ஏப்ரல் (சித்திரை) மாதம் 7-ந் திகதி (7-4-51) சனிக்கிழமை பிற்பகல் 3 மணி தொடக்கம் அந்தக் காணிக் குள் நின்று பிரசித்த ஏலத்தில் விற்கப்படும்.
தீர்வைத்தொகை:— முதல் லட்டி ரூபாய் 570/ இதற்கு

24-6-49 திகதி தொடக்கம் இறுபடும் வரைக்கும் 100-க்கு வித வட்டியும். கோட்டுச் செலவு ரூபாய் 266-35 சதம்.
காணியின் விபரம்
உடமகாணம் யாழ்ப்பாணம் டிஸ்த்ரிக் யாழ்ப்பாணப்பகுதி நல்லூர் கோவிலுக்குக் கொக்கு விலை "காலத்தான் குடியிருப்பு மதபிரிவுகளுக்கும்", நிலப்பரப்பு நாலரையும் (4½) பனைகளும், எல்லை: கிழக்கு, சுப்பையர் சதாசிவக்குருக்கள் பெண் இரத்தினம்மாவின் ஆதனம், வடக்கு, பின்னையர் கோவிலுக்குரிய ஆதனமும், குறித்த எதிராளிக்குரிய ஆதனமும், இக்காணிக் குப் போகும் பாதையும். மேற்கு கணன் கந்தையாவின் ஆதனம். தெற்கு எதிராளியின் ஆதனம். இதற்குமே.
முற்பதிவு D. 1133
சின்னத்தனம் சங்கரப்பிள்ளை
Commissioner & Licensed Auctioneer
தெல்லிப்பறை
24-2-51 [4264]

கம்பரும் வான்மீகியும்

* வான்மீகியினுடைய சுலோகமும் நகைச் சுவையிற் குறையாமல் சொற் சாதுரியத்தில் தளராமல் இருக்கின்றது.

ஆசிரியன் புகழ்



— புதுவை, முதுகண்ணன் —

அண்ணலும் தம்பியும் II

சுக்கிரீவன் வராமம் கண்டு வெகுண்ட இராமன் இலக்குவன் மூலம் இவ்வாற்த் தைகளைச் சொல்லியனுப்பு கிறான். —

வேம்பு கண்டார் விண்புக வேறுத்து இம்பர் நல்நைம் செய்ய வெடுத்தவின் கொடும் உண்டு, அரும் கூற்றமும் உண்டு, உங்கள் அம்பும் உண்டு, என்று சொல்லுதம் மாணியே

‘துஷ்டர்களை யழிக்கவும் அறத்தை இவ்வலகத்தில் நிலை நாட்டவும் நாம் எடுத்த விடீரிகுகின்றது. தப்புதற் கரிய கூற்றுவனும் இருக்கின்ற றான். உங்கள் வெல்ல வல்ல அம்பும் இருக்கின்றது’ என்று நான் சொன்னதாகச் சொல்லு வாய்.

இந்த விடத்தில் வான்மீகியினுடைய சுலோகமும் நகைச் சுவையிற் குறையாமல் சொற் சாதுரியத்தில் தளராமல் இருக்கின்றது.

நச ஸங்குசித; பந்தா; யேந வாலீ கதோ பலீ ஸமயே திஷ்ட ஸுகீவ மா வாலி பதம் அர்வகா; ‘பலசாலியான வாலி செ

ன்ற வழி இன்னும் மூடப் படவில்லை. ஏ சுக்கிரீவ, சொன்ன சொற்படி நட. வாலி போனவழியில் நீயும் போக வேண்டாம்’. இது இலக்கு வன் மூலம் இராமன் அனுப் பிய வார்த்தை.

இவ்வளவு சொல்லியும் இராமனுடைய கோபம் தணிய வில்லை. மேலும் சில சொல்லி யனுப்புகிறான்.

ஏக ஏவரணே வாலீ சரணே நிற தோ மயா த்வாம் தஸத்யாத் திகிராந்தம் ஹரிஷ்யாமி ஸபந்தவம். ‘வாலியொருவன் என்னால் முன்பு போரில் ஓரேயம்பி னை சொல்லப்பட்டான். உண்மையினின்ற தவறிய உன்னை இனத்தவருடன் கொல்லு வேன்’. இச்சு லோகத்தில் இராமகோபம் உச்சரிசையை யடைகின்றது.

இத்தன்மையான கோபா வேசத்தைக் கம்பரும் இச் செய்யுளில் இராமன் கூற்றுவகை காட்டுகிறார்.

ஊரும் ஆளும் அரசும் தும் சுற்றமும் நீரும் ஆளுதீர் எல்பது நேர்ந்தநாள் வாரும், வாரலிரம் எனின் வாரநரப் பேரும் மாறும் எனும் பொருள் பேசுவாய்.

‘உங்களுடைய தலைநகர மும், குடி ஜனங்களும், இவ்வரசும், உம்மினத்தவரும், நீரும் வாழவேண்டுமென்பத ற்ப்புடைத்தே. ஆதலால் தாமதியாமல் வந்து விடும். இல்லையேல் வானரம் என்ற இனமேயில்லாதபடி மாண்டுபோகும் என்ற பொரு ளைச் சுக்கிரீவனுக்கு எடுத்தார்ப்பாய்’

இராமனுடைய கோபத்தைக் கண்ட இலக்குவனுக்கும் சுக்கிரீவன் பால் கோபம் மூளுகிறது. அவனுடைய கோபத்தின் வேகத்தை மூன்று சுலோகங்களால் வருணிக்கிறார். அவற்றுள் மூன்றாவது சுலோகம் பின்வருமாறு:

ந தாரயே கோபம் உதீர்ண வேகம் சிஹம்மிஸுகீவம் அஸத்யம் அயம் ஹரிப்ரவீரஃ ஸஹ வாலி புத்ரோ நரோத்ரா புத்ரயா விசயம் கரோத.

‘கரையை மீறிச் செல்லும் கோபத்தின் வேகத்தை என்னால் தடுக்க முடியவில்லை. பொய்யானது சுக்கிரீவனை இப்போதே தொலைத்து விடு

XXXXXXXXXXXX

— கே. எஸ். கே. —

XXXXXXXXXXXX

கிறேன். வானரவீரரின் உதவியைக்கொண்டு வாலியின் மைந்தன் ஜானகியைத் தேட்டும்’ என்று இலக்குவன் கூறுகிறான்.

இலக்குவனும் கோபங்கொண்டதைக் கண்ட இராமன் சுக்கிரீவனுக்குத் திங்கு நேரிடும் எனப் பயந்து தம்பியை சமாதானப்படுத்துகிறான்.

‘ஸாமோப ஹிதயா வாசா றுக்ஷாணி பரிவர் ஜயர் வத்தம் அர்ஹவலி ஸுகீவம் வ்யதீதம் கால பர்யயே’ ‘கொடுமையான வார்த்தை களையகற்றி இனிய வார்த்தை

களாலேயே கால வெல்லை தாண்டிவிட்டதென் பதைக் கூறவேண்டும்.

இலக்குவனுடைய கோபத்தை வெளியாகக் கப்பர் கூற வில்லை. ஆனால் இராமன் தம்பியினுடைய மனதையறிந்து கொள்ளுகிறான். அப்போது இலக்குவனைப் பார்த்துக் கூறுகிறான்:—

நீதி ஆதி நிகழ்த்தின நின்று, அத வேதியாத பொழுது, வெகுண்டு அவன் சாதியாது, அவர் சொல் தரத்தக்கனை, போதியாதி யென்றான் புகழ்ப் பூணினான்.

‘முதலீற் சுக்கிரீவன் முதலியோரிடம் சமாதான முறையிலேயே சொல்லு. அதனால் அவர்கள் திருந்தவில்லையெனில் நீ கோபித்து அங்கேயே அவர்களுக்குத் திங்கிழைத்து விடாதே. அவர்கள் என்ன சொல்லுகிறார்கள் என்பதையென்னிடம் கூறவாயாக. நீ போய் வா’ என்று இராமன் இலக்குவனைக் கிட்கிற்றதைக்கு அனுப்புகிறான்.

புதிய கல்வித் திட்டம் அதிற் பாதகமான அம்சங்கள்

பேராசிரியர் அருணந்தி எச்சரிக்கை

அரசினர் பிரதிவருடமும் தகுதியாய்ந்த பத்துப்பேரையாவது வெளி நாடுகளுக்கு அனுப்பி அங்கு அக நூற்பயிற்சியிலே கிறமைபெற்று வருமாறு செய்ய வேண்டுமெனப் பல்கலைக் கழகக் கல்விப்பகுதிப் பிரதம விரிவுரையாளர் திரு. கே. எஸ். அருணந்தி அவர்கள் சமீபத்தில் வதுனையில் நடைபெற்ற ஊவாமாகாணத் தமிழாசிரியர் சங்கத்தின் விசேஷ பொதுக் கூட்டத்திற் பேசும்போது குறிப்பிட்டார்.

இக் கூட்டம் திரு. ஆ. திருநாவுக்கரசு (வித்தியாநிரிசி) அவர்களின் தலைமையில் வதுனை சரஸ்வதி வித்தியாசாலைமண்டபத்தில் நடைபெற்றது.

திரு. அருணந்தி அவர்கள் புதிய கல்வித் திட்டத்தைப் பற்றிப் பேசினார். அவர் தமது முன்னுரையிற் சிலப்பதிகாரத்துக் கானல்வரியில் ஒரு செய்யுளை எடுத்துக்காட்டாகக் கொண்டு தம்மைக் கணவனாகவும் ஆசிரியர் சங்கத்தைக் குலப் பெண்ணாகவும் காட்டி நகைச் சுவையுடன் விரிவுரையை ஆரம்பித்தார்.

அவர் தமது பேச்சில் இலங்கையின் கல்விக்கொள்கை படிப்படியாக முன்னேறி வருவதைக் குறிப்பிட்டுவிட்டுப் புதிய கல்வித்திட்டம் இலங்கையையும் இக்கிலாந்தைப் போல் ஆக்க எடுத்துக்கொண்ட முயற்சி என்றும், அம் முயற்சியில் எதிர்காலத்திற் சூப் பாதகமான அம்சங்கள் பல உள்ளன என்றும் கூறினார். மேலும் தொடர்ந்து பேசுகையில், ஆங்கிலத்தைத்

கீழ் வகுப்பிற் படிப்பித்தல் அவ்வளவு முக்கியமல்லவென்றும், பல்கலைக் கழகப் படிப்பிற்குத் தேவையான ஆங்கிலம் ஆறாம் வகுப்பிற்கு மேலேயே படித்து முடிக்கலாமென்றும், இரண்டாம் வகுப்பிலேயே அது தொடங்கப்படுதல் அவசியமற்ற செயல் என்றும் குறிப்பிட்டார். பிள்ளைகளைத் தாம் பிரிக்கும் விஷயத்தைப் பற்றிக் குறிப்பிடுகையில் அது இலங்கையில் இப்போது காரிய சாத்தியமல்லவென்றும், தேவையற்ற காட்டுப்பிரதேசங்களில் மத்திய பாடசாலைகள் கட்டுவதற்கென்று லட்சக் கணக்கில் செலவிடும் அரசாட்சியார் வருஷா வருஷம் தகுந்த பத்துப்பேரையாவது வெளிநாடுகளுக்கு அனுப்பி அங்கே அகநூற்பயிற்சியில் கிறமைபெற்று வருமாறு செய்ய வேண்டுமென்றும், அப்படிச் செய்தாற்றான் புதிய கல்வித் திட்டத்தை வெற்றிகரமாக (தொடர்ச்சி 11-ம் பக்கம் பார்க்க)

கொழும்புத் தமிழ்ச்சங்கம் அன்பர்களுக்கு வேண்டுகோள்

கொழும்புத் தமிழ்ச்சங்கம் பின்வரும் கோக்கங்களுடையது:

1. பெருவாக இலங்கை முழுவதிலும், சிறப்பாகக் கொழும்பிலும் அதற்கண்மைபி ளுள்ள இடங்களிலும் வசிக்கின்ற தமிழ் பேசும் மக்களிடையே, தமிழ்மொழியிலும் தமிழ்ப் பண்டிலும் பற்றில்லாதரிடத்துப் பற்றை உண்டாக்குதல், பற்றுள்ளவிடத்து அதை வளர்த்தல்.
 2. இக்காலத்துக்கு ஏற்றவீ தமாகத் தமிழ் மொழியையும் இலக்கியத்தையும் வளர்த்தல்.
 3. இவ்விரு நோக்கங்களை யும் நிறைவேற்றற்கு வேண்டிய வழிவகைகளை அறச்சரித் தற்கு இன்றியமையாததாகிய நிலையமொன்றைத் தாபித்து அதை நிலைநாட்டுதல்.
- சாதி, சமய, சாகிய எல்லை எதுவுமன்றி, 18 வயதுக்கு மேற்பட்ட தமிழ்பேசும் மக்கள் ஆண் பெண் இருபாலா ருக்கும் இச் சங்கத்தின் அங்கத்தவராவதற்கு உரிமை உண்டு.
- தனது நோக்கங்களைப் பூர்த்தி செய்வதற்கு இச் சங்கத்துக்கு ஒரு நிலையம் அவசியம்

வேண்டும். அந்நிலையத்தில் (i) வாசிக்கசாலை யொன்றும், ஆராய்ச்சியாளருக்கும் பிறருக்கும் பயன்படக்கூடிய புத்தக சாலையொன்றும், (ii) பிரசங்கங்கள், மகாநாடுகள், வகுப்புகள் முதலியன நடத்துவதற்குப் பொருத்தமான மண்டப மொன்றும், (iii) விடுதி வசதிகளும் அமைக்கப்படல் வேண்டும்.

வெள்ளவத்தையில், 57-ம் ஒழுங்குகையில், ஏறக்குறைய 4 பரப்பு விசாலமுள்ள நில மொன்றை அதிலுள்ள ஒரு சிறு பழம் வீட்டின், உறுதிச் செலவு உட்பட ரூபா 21,785-க்குச் சங்கம் வாங்கி விட்டது. இதற்காக ரூபா 10,000 எட்டு வீத வட்டிக்குக் கடன் எடுக்க நேர்ந்தது. மிகுதிப்பணம் சங்கம் இதுகாறும் செகரித்த முதலாகும்.

இக்கடனைக் காலதாமதமின்றித் தீர்ப்பது மாதிரிமல்ல இவ்வாண்டு முடியமுன் கட்ட தத்துக்கு அத்திவாரம் போடுவதையாகுதல் நிறைவேற்ற வேண்டுமென்றும், கிட்டத்தை (தொடர்ச்சி 11-ம் பக்கம் பார்க்க)



இலக்கிய மஞ்சரி

4-ம் 5-ம், 6-ம் புத்தகங்கள்

பாடசாலைகளில் இலக்கிய பாடமாக, நான்காம், ஐந்தாம், ஆறாம் வகுப்புகளுக்கு உபயோகிக்கக்கூடிய முறையில் எழுதப்பட்டுள்ளன.

விலை : 4-ம் புத்தகம் ... 50 சதம்
5-ம் " ... 60 "
6-ம் " ... 75 "

சுன்னாகம் : தலைக்குமி புத்தகசாலை



இதய ஊற்று

க சி ன்

அத்தியாயம் 12

பற்றைக்குள் நாகரத்தினம்

“.....ஒரே இரவில் இடியின் தாக்குதலால் எரிந்துபோதும் மரம் எங்கோ ஒன்று தான் இருக்கும்..... பூச்சிகளால் தின்னப்பட்டு அணு அணு வாகப் பட்டுப்போதும் மரங்களே அநேகம். எத்தகைய சுத்த வீரரும் சில சமயத்தில் தம் சோகத வாழ்க்கையிற் படுதோல்வி அடைவதன் இரகசியம் இதுவே.” — ஒரு கதாசிரியை

பொலிஸ் பரிசோதகர் தாமோதரத்தைப் பொலிஸ் 'இன்ஸ்பெக்டர்' என்று மாத்திரம் சொல்ல முடியாது. அவர் ஒரு தனிக் காட்டு இராசா. தான் வேலைபார்க்கும் பிரதேசத்திற்குத் தான் தான் இராசா என்பது அவருடைய எண்ணம். தான் இட்டதுதான் சட்டம்: அதற்கு 'அப்பீல்' என்பதே கிடையாது. இது அவரின் கொள்கை.

பொதுமக்களைக் கொண்டு போய் வழக்கில் மாட்டி அதிக மாக அலைக்கமாட்டார். வழக்கிலே தீரும் மறியலுக்குப் பதிலாகத் தன்னிடம் இரண்டு இடியும் உணையும் பட்டால் சரி; சூற்றப் பணமாகக் கோட்டில் கொடுக்கும் தொகையைத் தன்னிடம் கொடுத்தால் சரி என்பது அவரின் கொள்கை. கோட்டில் சூற்றப்படுவது கண்ணியக்குறைவு; தன்னிடம் கொடுப்பதில் மரியாதைக்கும் பிழையில்லை என்பது அவரின் வாதம்.

இனிப் பணத்தை வாங்கும் பொழுது எதிரி பக்கம், வழக்காளி பக்கம் என்று அவர் பார்ப்பதில்லை. இரண்டு பக்கத்திலும் வசதிப்பட்ட தொகையைப் பெற்றுக்கொள்வார்.

சூற்றவாளிகளுக்கு அடிப்பதிலும் உதைப்பதிலும் அவருக்கு ஒரு தனி இன்பம். விதவிதமான அஸ்த இலட்சணங்களுடன் வெவ்வேறு இடங்களில் இடித்து அடித்து ஒவ்வொருவரிலும் பரிசோதனை செய்துகொள்வார். இன்னமாதிரிக் கையைப் பிடித்து இன்னமாதிரி இன்ன இடத்தில் சூத்தினால் இவ்வளவு நேரமும் என்று அவர் ஒரு புள்ளி விரம் திரட்டுவதற்காகப் பரிசோதனை நடத்தி வந்தவர்போலும். ஒருவருக்கு அடிக்க ஒரு சந்தர்ப்பம் வாய்த் தால் பெரிதும் மகிழ்வார்.

பாலவணத்திலுள்ள மறவர்கள், வழிப்போக்கரிடம் பறிப்பதற்கு அவர்களிடம் ஒரு பொருளும் இல்லாவிட்டாலும் அவர்கள் தடிக்கும் காட்சி

யைப் பார்ப்பதற்காக வழிப்போக்கரைக் கொல்லுவார்கள் என்று பழைய சங்க இலக்கியமாகிய கலித்தொகை கூறும். அதுபோல இன்ஸ்பெக்டர் தாமோதரமும் அவர்கள் துடிப்பதைப் பார்ப்பதற்காகக் சூற்றவாளிகளைக் கொண்டுபோய்த் தண்டிப்பார்.

பொலிஸ் இன்ஸ்பெக்டர் தாமோதரத்தைப்பற்றி யார் எப்படிச் சொன்னபோதிலும், அவர் அந்த ஊருக்கு வந்த பின், கொலை, களவு, சில்லறைச் சண்டைகள் குறைந்து விட்டன என்பது யாவரும் ஒப்புக்கொள்ளக்கூடியது. தெருக்களில் குடித்துவிட்டுக் கும் மாளம் அடிப்பவர்களைக் காண முடியாது. தெருவில் குடித்து விட்டு நிற்பவர்களைக் கண்டால் அவர்களைக் காரில் ஏற்றிக் கொண்டுபோய், குத்து, இடி கொடுத்து வெறி முறியச் செய்து அனுப்புவார்.

இப்படிப்பட்ட பரோபகாரச் செயல்களைப் புரிந்து வந்த கின்ற பொலிஸ் இன்ஸ்பெக்டர் தாமோதரத்தைப்பற்றிச் சிலர் ஒரு குறைபையைத் தங்களுக்குள் முணுமுணுத்துக்கொண்டனர். அதுவும் பெரிய குறையன்று; சாதாரணமானது தான். பெண்கள் சூழலில் உலாவித் திரிகின்ற ஒரு பேர் வழி என்று பலரும் பேசிக் கொண்டார்கள்.

பொலிஸ் இன்ஸ்பெக்டர் தாமோதரம் இரவு 12 மணி பளவில் புத்தூர் புலனேஸ்வரி வித்தியாசாலைப் பக்கமாகப் போகும்பொழுது, புத்தூர் புலனேஸ்வரி வித்தியாசாலைக்குருகில் உள்ள தாமும் பற்றைக்குள் ஏதோ சிவப்பாக மின்னியது.

மோட்டர்காரின் மின்சார வெளிச்சத்திற்கு இரத்தம்போலப் பளபளவென்று மின்னிய காட்சியைக் கண்டதும் பொலிஸ் பரிசோதகர் உடனே காரை நிறுத்தினார். கார் சிறிது தூரம் சென்று நின்ற மையால் முன்பு தெரிந்த சிவப்பு வெளிச்சம் இப்பொழுது தெரியவில்லை.

பொலிஸ் இன்ஸ்பெக்டர் தாமோதரம் 'டோர்ச் லைட்' ஐயும் துப்பாக்கியையும் எடுத்துக்கொண்டு கீழே இறங்கினார். முன் எந்த இடத்தில் வருகிறபொழுது சிவப்பு வெளிச்சம் தெரிந்ததோ அந்த இடத்தில் சென்று நின்றது கொண்டு மின்சாரச் சூளைப் பிடித்தார். அதேமாதிரி இரத்தம்போல மின்னியது. என்ன மிருகம் என்று கூடவந்த

பொலிஸ் சேவகர்களைக் கேட்டார்.

‘காட்டுப் பன்றி ஐயா, சுடுங்கள்’ என்று ஒருவன் சொன்னான். மற்றவன், போடா போயா, காட்டுப் பன்றியின் கண் சிவப்பு? இது நாகரத்தினம் ஐயா’ என்றான்.

‘அதென்னடா! நாகரத்தினம்!’

‘நாகரத்தினம் தெரியாதா ஐயா, நாகரத்தினம்?’

‘அதென்னடா நாகரத்தினம், எங்கள் பொலிஸ் சார் சன் நாகரத்தினமா?’

‘இல்லை ஐயா! நாகரம்பின் தலைமேலே யிருக்கும் நாகரத்தினம்.’

‘அப்படியு மொன்று இருக்கிறதா?’

‘உங்களுக்குத் தெரியுமா? நாகரம்பில் பல இனம் இருக்கிறதையா? நல்ல சாதிரி நாகம், நாமும்பூவிலேதான் வசிக்கும். வயது சென்ற நாகத்தின் தலையில் நாகரத்தினம் இருக்கும். அது செல்லு மிடமெல்லாம் அந்த ஒளி வீசும் ஐயா!’

‘இது வெளிச்சம் பட்டாற்றானே ஒளி வீசுகிறது’ என்று சொல்லி மின் சூளை மறைத்

தார். ஒளி படாதபொழுது அந்தச் சிவப்பு வெளிச்சம் தெரியவில்லை.

‘இரத்தினம் என்றால் இருட்டையும் ஒளி வீசாமல்லவா?’

‘அவன் பேயனை விட்டு நீங்கள் சடுக்கள் ஐயா!’

‘சுடுவதனால் சரியான இலக்கிற் சுடவேண்டும்; சூற்று யிரில் பறந்து வந்த எங்கள் கழுத்தைத் துளைத்துக் கொண்டு போய்விடும்.’

இன்ஸ்பெக்டர் அவ்வெளிச்சத்துக்குச் சமீபத்தில் போய்ப் பார்த்தார். தாமோதரத்தைக் கிடையில் சிவப்பாக மின்னிய தேயன்றி வேறொன்றும் தெரியவில்லை. மிருகமாக இவ்வளவு சமீபத்திற் போகும்வகையும் நில்லாது; ஒடிவிடும். ஆகையால் மிருகமல்லவென்று தீர்மானித்துக் கொண்டார். பாம்பாய்த்தான் இருக்குமோ வென்று சந்தேகித்தார். ஒரு கல்லை எடுத்து அப்பற்றைக்குள் எறிந்த பொழுதிலும் அவ்வெளிச்சம் அசையவில்லை. இன்ஸ்பெக்டருக்குப் பெரிதும் பயமாயிருந்தது. இன்னுமொரு கல்லை எடுத்ததெறித்

தார். அப்பொழுதும் அவ்வொளி அப்படியே தெரிந்தது.

பற்றைக்கு மிகவும் சமீபத்திற் சென்று மின் சூளைப் பிடித்தபொழுது வெள்ளி போல வேறு சில இடங்களில் மின்னியது. இன்ஸ்பெக்டர் மிகவும் ஆச்சரியத்தோடு நன்கு பார்த்தபொழுது அங்கு கிடந்ததென்ன? அது ஒரு சைக்கிள் வண்டி. யாரோ சைக்கிள் வண்டியை அப்பற்றைக்குள்ளே கொண்டுவந்து ஒளித்திருந்தார்கள். சைக்கிளின் பின்பக்கத்திற் பதிக்கப்பட்ட செந்நிறக் கல்லில் மின்சார வெளிச்சம் பட்டு மின்னியபொழுது ‘நாகரத்தினம்’ என்று அந்தப் பொலிஸ் சேவகன் சொன்னான்.

பொலிஸ் இன்ஸ்பெக்டர் தாமோதரம் இரு பொலிஸ் சேவகர்களை அருகில் உள்ள மதருக் கண்ணுக்குள் இருக்க வைத்துவிட்டு, தனது கருமத்துக்குச் சென்று விட்டார். இரவு ஒரு மணியளவில் ஒளித்திருந்த பொலிஸ் சேவகர் இருவரும் அந்தச் சைக்கிளை எடுக்க வந்த ஒருவனையும் சைக்கிளையும் கொண்டு பொலிஸ் ஸ்டேஷனுக்கு வந்தார்கள்.

சைக்கிள் எடுக்க வந்த மனிதனுக்குப் பொலிஸ் இன்ஸ்பெக்டர் தாமோதரம் தனது கை வரிசைகளைக் காட்டினார். முதலில் அவன் தனது சைக்கிள் என்று வாதாடினான். பின்னர், இன்னொருவன் கொண்டுவந்த வைத்த சைக்கிளை, அவன் எடுத்துவரும்படி கூறினான் என்று சொன்னான். இப்படி அடிக்கு அடி வார்த் (தொடர்ச்சி 9-ம் பக்கம் பார்க்க)

★ இன்று இலங்கையிலுள்ள ஒரு சில பள்ளிக் கூடங்கள் மாட்டுக்கொட்டில்கள் போலவே இருக்கின்றன.

சிக்கலான படிப்பு!

“இலவசப் படிப்பு, இலவசப் படிப்பு என்ற பேச்சுத் தான்; பின்னையனைப் பள்ளிக் கூடத்திலே சேர்ப்பது பெரிய தின்றுமுல்லாக இருக்கின்ற தே” என்றார் முகத்தார்.

இலங்கையின் கல்வி நிலை ஒரே சூழப்பழும் ஒழுங்கின முமாக இருக்கின்றதே என்று நான் யோசித்துக்கொண்டிருக்கையிற்றான் முகத்தாரும் தனது இடைஞ்சலைப்பற்றிப் புகார் செய்துகொண்டுவந்தார்.

இன்றைய கல்விநிலை ஒழுங்கினமாக இருக்கின்றதென்று கூறும்போது, நிலைமை சிக்கலாக இருப்பதை அது சூறிப் பிடுவதாயின், அப்படிச் சொல்லுவது தவறென்பது வித்தியாசபதி டொக்டர் ஹொளஸ் அவர்களின் சித்தார்த்தமாகும். கல்வித்திறைபிற் சிக்கல்கள் இருக்கலாம்; அது வேறு விஷயம். அதற்காக நாட்டின் கல்வி நிலைமை ஒழுங்கினமுன் சூழப்பழமாக இருக்கின்றதென ஒரேயடியாகக் குறைகூறக் கூடாதெனச் சமீபத்தில் வித்தியாசபதி சூறிப் பிட்டிருந்தார்.

இது விஷயத்தை முகத்தாருக்குவிளக்கப்படுத்துவதாயின் என்பாடு பெரிய சங்கடமாகிவிடும். எனவே ஒருசில அரசாங்கப் பள்ளிக்கூடங்கள் மகா மோசமான நிலைமையில் இருப்பதை அவருக்குத் தெரிவிக்கவேண்டுகிறோம்.

“பேலியகொட பகுதியைச் சேர்ந்த பட்டின சங்கம் அங்குள்ள ஓர் அரசினர் பாடசாலைப்பற்றிப் புகார்செய்திருக்கின்ற விஷயம் உமக்குத் தெரியுமோ?” என்று முகத்தாரைக் கேட்டேன்.

“பெரிய கடையிலையும் பள்ளிக்கூடம் இருக்குமோ?” என்றார் அவர்.

“இல்லைகாணும் பேலிய கொடஎன்பது ஓர் இடமாகும். அது உமக்குத் தெரியாதோ?”

சோறுசலம்

“அது எதுவாயுங் கிடக்கட்டும், அங்கை என்ன நடக்குது. அதைச் சொல்லும்.”

“சரி சொல்லுகின்றேன் கேளும்: அங்குள்ள பள்ளிக்கூடம் ஒன்று மிகப் பரிதாப நிலையில் இருக்கின்றது. அது அரசினர் பள்ளிக்கூடம். பன்னிரண்டு ஆசிரியர்களுக்கு அப்பள்ளிக்கூடத்தில் ஆகக்கூடி மூன்றே மூன்று கதிரைகளே உள. 375 பிள்ளைகளைக்கொண்ட பள்ளிக்கூடத்தில் மூன்று கரும் பலகைகளே இருக்கின்றன... ..”

“என்ன சொல்லுகிறீர், சங்கதி உண்மைதானோ? அல்லது எனக்குக் கயிறு கீடுகிறீரோ!” என்றார் முகத்தார்.

“சொல்லி முடிப்பதற்கு முன்னர் நீர் ஒற்றைக்காலில் எழும்பிவிட்டீர். அவதிப்பா தேயும்” என்று கூறிவிட்டு நான் தொடர்ந்து பேசலானேன். முகத்தார் குறைச் சருட்டைத் திண்ணைக்கப்புக் கருகில் வைத்துவிட்டுக் கேட்டுக்கொண்டிருந்தார்.

“அந்தப் பள்ளிக்கூடம் ஆரம்பமாகி இப்போது பத்து வருடங்களாகிவிட்டன. இவ்வளவு காலமாகியும் நிலையான கட்டடம் அதற்கில்லை. பெரிய கிடுகுக் கொட்டகையிலேதான் வகுப்புகள் நடைபெறுகின்றன. இது உமக்கு நாதனமான ஒரு விஷயமாகத் தோன்றக்கூடும். நான் உண்மையைத்தான் கூறுகின்றேன். நீர் நப்பாதுபோனால் எனக்கு எவ்வித நஷ்டமும் வரப்போவதில்லை. இம்மாதிரிப் பல பள்ளிக்கூடங்கள் எங்கள் இலங்கையில் இருக்கின்றன. பிள்ளைகள் இருந்து படிப்பதற்கே வான்குகள் இல்லாமற் கஷ்டப்படுகின்றனர். அதற்கிடையில் நீர் உமது பிள்ளைகளுக்குப் பள்ளிக்கூடத்தில் இடமில்லை யென்று வருத்தப்படுகின்றீரே” என்றேன்.

முகத்தாருக்கு இலவசக் கல்வி என்ற மட்டிற் சந்தோஷமேயன்றி, இன்றைய கல்வி நிலைமை படுமோசமாகி வருவதைப்பற்றி அவருக்கு ஒன்றுமே தெரியமாட்டாது. (தொடர்ச்சி 11-ம் பக்கம் பார்க்க)

கொழும்பில்
சுழகேசரி
 *
கிடைக்குமிடம்:
 -> பேசிக் புக்ஸ்ரோல்,
 99 சதாம் வீதி,
 கோட்டை :: கொழும்பு

தனித்து வாழ முடியாது

மின்னேரியாவில் யுனெஸ்கோ தொண்டு

அடிப்படைக் கல்வியால் ஏற்படும் அபிவிருத்தி

கொழும்பு 16-3-51

ஐக்கிய நாடுகளின் கல்வி விஞ்ஞான கலாசார ஸ்தாபனத்தின் (யுனெஸ்கோ) பிரதம அதிகாரி ஜெ. டி. பொடெட் அவர்கள் இலங்கைக்கு விஜயம் செய்து சென்ற திங்கட்கிழமை மின்னேரியாவில் அடிப்படைக் கல்விப்பயிற்சி நிலையத்தை அங்குார்ப்பணம் செய்துவைத்தார்.

அவர் பேசுகையில் இலங்கையின் கல்விப் பிரச்சினையைச் சமாளிக்க யுனெஸ்கோ ஸ்தாபனம் உங்களுடன் எப்படி ஒத்துழைக்கிறது என்பதற்கு இது ஓர் உதாரணமாகும் எனவும், வெறும் ஏட்டுப் படிப்புமட்டுமன்றி எழுத்து வாசனையில்லாதவர்களுக்கும் உடனடியாக உள்ள தேவைகளைப் பூர்த்தி செய்ய இந்த ஸ்தாபனம் உதவுமெனவும் குறிப்பிட்டார்.

தேசங்கள் எதுவும் இனிமேல் தனித்து வாழ முடியாதெனவும், உண்மையான சர்வதேசகட்டுறவினால் அதிக நன்மையடைய முடியுமெனவும் கூறினார். இலங்கையின் பிரச்சனைகளை எடுத்துக் காட்டி யுனெஸ்கோ செய்யக் கருதியிருக்கும் தொண்டுகளையும் விளக்கிப் பேசினார். மின்னேரியாவில் ஏற்படுத்தியுள்ள பரீட்சார்த்த ஸ்தாபனத்தை இனிமேல் கொண்டு நடந்த வேண்டியது இலங்கை மக்களின் — இலங்கையரசாங்கத்தின் — துணையுடன் குறிப்பிட்டார்.

யுனெஸ்கோ அதிகாரி யுனெஸ்கோ பிரதம அதிகாரி டொக்டர் பொடெட் சென்ற புதன்கிழமை நடைபெற்ற இலங்கைத் தேசியத் திட்டச்சபையினர் கூட்டத்தில் அரியதீசர் சொற்பொழிவு நிகழ்த்தினார்.

மனித உரிமைகள் சம்பந்தமான கண்காட்சி விழா ரோயல் கல்லூரி மண்டபத்தில் திறந்து வைக்கப்பட்டுள்ளது. பலதுறைகளிலும் ஏற்பட்ட அபிவிருத்திகளைக் காட்டும் பல சுவரொட்டிப் படங்கள் காணப்பட்டன. இத்தகைய படங்களைக் குழந்தைகள் முதல் விரும்பத்தாய்ப்பிவரை கட்டாயம் பார்க்கவேண்டும். பாடசாலைகளிலிருந்து பின்னர்

கள் அனுப்பிய கைப்பணிப் பொருட்களும் காட்சிக்குவைக்கப்பட்டன. டக்டர் பொடெட் பேசுகையில், மானிடசமுதாயம் பல தூற்றாண்டுகளாக அடைந்த அவதிகளை மனித உரிமைகள் கண்காட்சி பிரதிபலிக்கின்றதெனவும், குழந்தைகளுக்கும் எதிர்காலத்தை இணைக்கும் பாலங்கள் போன்றிருக்கிறார்கள் எனவும் குறிப்பிட்டார். புதன்கிழமை காலை தூதன பொருட்காட்சிச் சாலை யிலும் பின்னர் மாலையில் ரோயல் கல்லூரியிலும் டொக்டர் பொடெட் சொற்பொழிவு வாற்றினார்.

தமிழும் சிங்களமும்
தமிழ்ப் பாடசாலைகளில் சிங்களத்தைத் துணைக்கட்டாய பாடமாகவும் சிங்களப் பாடசாலைகளில் தமிழைத் துணைக்கட்டாய பாடமாகவும் போதிக்க விரையில் நடவடிக்கையெடுக்க அரசாங்கம் ஆலோசனை செய்ய வேண்டுமென்ற தீர்மானத்தைச் சாவகச்சேரிப் பிரதிநிதி திரு. வி. சூமாரசுவாமி கொண்டு வந்தார். புதிய கல்வித் திட்டத்தின் கொள்கைப்படி இந்தப் பிரேரணையால் அதிக பலனை யாம் எதிர்பார்க்க முடியாதெனக் கல்வி மந்திரி திரு. கே. கனகரத்தினம் கூறினார். பிரே



ரண நிறைவேறியது. இப்படி எத்தனையோ பிரேரணைகள் நிறைவேறலாம். ஆனால் சிங்களப் பிள்ளைகள் தமிழ்படிக்கவேண்டிய தலை விதி உண்டாவென்பது சந்தேகம். தமிழ்ப்பிள்ளைகள் உதவியோ கந்தேடவிரும்பினால் அவர்கள் சிங்களம் படிக்க வேண்டியே வரும். ஆனால் இப்போதைய கல்வித் கொள்கை இதனை ஊக்கிவிடுவதாகத் தெரியவில்லை. ஆரம்பப் பாடசாலைகளில் தமிழ்ப்பிள்ளைகள் வேறாகவும் சிங்களப்பிள்ளைகள் வேறாகவுமே கற்று வருகின்றனர். சிதம்பரத்திலிருந்தே இவர்கள் பிரிக்கப்பட்டிருக்கப்பட்ட படுகின்றனர். பின்னர் உயர் தரக் கல்வி கற்றுப்போவதும் இளமையில் பிரிந்து வளர்ந்த மனப்பான்மை இல்லாமற் போய்விடுமா?

குறிப்பிட்டார். சிங்களவரின் நல்லெண்ணெயும் தயவும் தமிழர்களுக்குக் கதி மோட்சமளிக்கமுடியாத தமிழர் தலைவர் கூறுவதைத் தாம் ஒப்புக் கொள்ளவில்லையெனவும் குறிப்பிட்டார். ஒரு வகுப்பினர் மற்றொரு வகுப்பினரால் ஒடுக்கப்படுவதற்கு இடக்கொடாமல் பரஸ்பர சினேக மனப்பான்மையுடன் இருப்பதற்கே தாம் இவ்வித தீர்மானத்தைக் கொண்டுவருவதாகக் குறிப்பிட்டார். டொக்டர் நாகநாதன் சொல்வதிலும் உண்மை இருக்கத்தான் செய்கிறதென இங்குள்ள தமிழ் மக்கள் சிலர் கருதுகின்றனர்.

தீர்வைகள் உயர்தல்
உள்ளாட்டு விளையாட்டுகளாகிய ரப்பர், தேயிலை, கொப்பரா, தேக்காய் ரெய் முதலியவற்றின் ஏற்றுமதித் தீர்வைகளை உயர்த்தியிருப்பதாக நிதி மந்திரி சனப் பிரதிநிதிகள் சபையில் அறிவித்தார். உணவுப் பொருள்களை இறக்குமதி செய்வதில் உபமான்யம் அளிக்க இன்னும் மேலதிகமான பணம் தேவைப்படுகிறதாம்.

தேசியக் கொடி
சனப் பிரதிநிதிகள் சபை அங்கீகரித்த நவலங்காவின் தேசியக்கொடி. இப்பொழுது மேற்படி கட்டத்தின்மேல் உல்லாசமாகப் பறந்துகொண்டிருக்கிறது. தேசிய கீதமும் விரைவில் தீர்மானிக்கப்படும் என அறிவித்தார்.

* மட்டக்களப்பிலுள்ள தமிழ் மக்கள், தமிழ் விழாவுக்கு வேண்டிய ஒத்தாசைகளைச் செய்வதற்கு உழைத்து வருகின்றனர்.

பட்டின சபைக்கு மதிப்பு வயல்களின் பொன்மயப் பொலிவு

மட்டக்களப்பு 18-8-51

மட்டக்களப்பு பட்டின சபையின் தலைவருக்கும், அக்கத்தவர்களுக்கும் பெரு வரவேற் பொன்றை 10-ம் வட்டார மக்கள் சென்ற வாரம் அளித்தனர். இத்தகைய வரவேற்பு முன்னர் ஒரு போதும் நடந்ததில்லை. மட்டக்களப்பின் ஓர் அந்தந்திலுள்ள இவ்வட்டாரம் கடந்த பதினைந்து வருடங்களுக்கு மேலாக அசட்டை செய்யப்பட்டுவந்திருக்கிறது. இதனைச் சகல அக்கத்தினர்களும் எதிர்த்துக்காட்டி எதிர்காலத்திலாவது வேண்டிய சீர்திருத்தங்களைச் செய்ய ஏற்பாடு செய்வதே இவ்வரவேற்பின் நோக்கமாகும்.

கடந்த காலங்களில் இவ்வட்டாரம் அலட்சியம் பண்ணப்பட்டதற்குப் பழைய அக்கத்தினரின் போக்கும் ஓளவுக்குக் காரணமென எடுத்துக் காட்டியதோடு, எதிர்காலத்திலே தங்களால் கூடியளவு கவனத்தை இவ்வட்டாரத்தில் செலுத்துவதாக வரவேற்புக்கு நன்றி கூறினார் தெரிவித்தார்.

தமிழ்விழா கிர்வாகசபை
மட்டக்களப்பிலுள்ள தமிழ் விழா கிர்வாகசபையினர் தமிழ் விழாவிற் கு வேண்டிய ஒத்தாசைகளைச் செய்வதற்கு உழை

த்து வருகின்றனர். ஒருபகுதியினர் மட்டக்களப்புச் சரித்திரத்தைச் சரியானபடி எழுதி வெளியிட முயற்சிகள் செய்கின்றனர். இன்னொருபகுதியினர் விழாவிற் குப் பணஞ்சேர்ப்பதில் ஈடுபட்டுள்ளனர். மறு பகுதியினர் கலைக்காட்சிக்கு வேண்டிய ஏற்பாடுகளைச் செய்கின்றனர். மட்டக்களப்பின் சார்பாக விழாவின் போது சிலர் பேசுவார்கள்.

இதற்கிடையிற் கொழும்பிலிருந்து வெளியாகும் ஒரு தமிழ்த் தினப்பத்திரிகை தனது பெருங்குணத்தைக் காட்டத் தலைப்பட்டு விட்டது. சிங்களரால் முஸ்லீம்களின் நல உரிமைக்காக நடாத்தப்படும் இப்பத்திரிகை அரசியல் விஷயத்தில் நயவஞ்சகப் பிரசாரம் செய்வதையிட்டு எவரும் ஆட்சேபிக்க மாட்டார்கள். ஆனால் தமிழர்களின் ஒற்றுமைக்கு இது கொள்ளி சொருக முயற்சி செய்து விழந்து எழும்புவதுதான் வேடிக்கையாக இருக்கின்றது.

புதிய அதிபர்
அரசடி ஆசிரியகலாசாலையிலும், அட்டாளைச்சேனை ஆசிரியகலாசாலையிலும் அதிபராக இருந்த திரு. வி. ரீ. ஞானசூரியம் அவர்களை ஆசிரிய உலகம் நன்கு அறியும். இவர் அரசினரின் சில சட்ட (தொடர்ச்சி 6-ம் பக்கம் பார்க்க)



ஆன் ஷெரிடன் எப்படி தன் சருமத்தை எழிலோங்க வைத்திருக்கிறார்



அவர் கூறுவதை தெரிந்துகொள்ளுங்கள்:
"நான் தினமும் நறுமணம் கொண்ட லக்ஸ் டாய்லட் சோப்பின் சுறுசுறுப்பாக வேலைசெய்யும் நுரையினால் முகத்தைக்கழுவுவதை ஒரு பொழுதும் தவறுவதில்லை. நீங்கள் இந்த மென்மையான சுறுசுறுப்பாக வேலைசெய்யும் நுரையினால் முகத்தைக் கழுவுவதால் சருமத்திற்கு மலர்ச்சியும் புது எழிலும் ஏற்படுவதைக்காண்பீர்கள்."

★
அவரைப்போல் நீங்களும் செய்துபாடுங்கள்! இந்த வெண்மையானதும், சுத்தமானதும், நறுமணம் கொண்டதுமான அழகுதரும் சோப்பினால் உங்கள் சருமத்தையும் எழிலோங்கச்செய்யுங்கள்!

(9-ம் பக்கத் தொடர்ச்சி)

போலீஸ் இன்ஸ்பெக்டர் தாமோதரத்தின் கீழ், சார்சன் கந்தசாமி என்று ஒருவன் வேலைசெய்தான். அவன் கூரிய விவேகம் வாய்ந்தவன். அவன் தான் அந்தப் போலீஸ் நிலை பத்தை நடாத்தினவன் என்று கூடக் கூறலாம்.

அன்று மாலை போலீஸ் இன்ஸ்பெக்டர் தாமோதரமும் சார்சன் கந்தசாமியும் வந்து ஒவ்வொருவராக விசாரித்தனர். சார்சன் கந்தசாமி ஒவ்வொருவராகக் கூப்பிட்டுக் கேள்விகள் கேட்டான். முதலில் லலிதாவைக் கூப்பிட்டு விசாரித்தான்.

'உங்களுக்கும் மகாதேவனுக்கும் எத்தனை வருஷமாகச் சினேகம்?'

'ஒரு வருஷமாக.'

'ஏன் நீங்கள் இன்னும் விவாகஞ் செய்துள்ளீர்கள்?'

'அது எங்கள் விருப்பம்.'

'எவ்வளவு காலமாக மகாதேவன் இங்கு தங்கிவருகிறார்?'

'அவருடைய சைக்கிள் காணாமற்போனபோதும், திரிபுர சுந்தரியின் நகைகள் காணாமற்போனபோதுதான்!'

'அதைவிட வேறு ஒரு நாரும் தங்கவில்லையா?'

'இல்லை.'

'திரிபுர சுந்தரியை எத்தனை வருஷமாகத் தெரியும்?'

'5 வருஷமாக.'

'இவ்வீட்டில் எவ்வளவு காலமாக வசிக்கிறீர்கள்?'

'ஆறு மாதம்.'

'இவ்வளவு காலமும் ஒரு வித பொருளும் களவு போகவில்லையா?'

'இல்லை.'

'உங்களுக்கு யார்மேலும் சந்தேகமிருக்கிறதா?'

'இல்லை.'

'உங்கள் வீட்டுக்கு வேறு யார் வந்து போவார்கள்?'

'வேறு ஒருவருமில்லை.'

'சரி, நீங்கள் போகலாம்' என்று கூறிவிட்டுச் சமையற் காரப் பார்வதியைக் கூப்பிட்டான். கந்தசாமி, பார்வதியை ஏற இறங்கக் கூர்மையாகப் பார்த்துவிட்டு, 'நீ எவ்வளவு காலமாக இங்கே இருக்கிறாய்?'

பார்த்துவிட்டு, 'நீ எவ்வளவு காலமாக இங்கே இருக்கிறாய்?'

என்று கேட்டான். 'நாலு மாதம்.'

'உன்னுடைய புருஷன் எங்கே இருக்கிறான்?'

'நான் இன்னும் விவாகஞ் செய்யவில்லை' என்று ஒரு பரிசாசமான சிரிப்புடன் கூறினாள்.

'நீ இன்னும் விவாகஞ் செய்யவில்லையா?'

என்று சூ்சரியத்தடன் திரும்பிக் கேட்டான்.

'இல்லை.'

'நீ கருப்பவழிபோல் தோற்றப்படுகிறாய்?'

பார்வதி ஒன்றும் பேசாது குனிந்து கொண்டு நின்றாள்.

'நீ எத்தனை மாதம் கருப்பவழி?'

என்று கந்தசாமி கடுமையாக முகத்தை வைத்துக் கொண்டு கேட்டான். பார்வதி ஒருமுறை திடுக்கிட்டுப் பின் சமாளித்துக்கொண்டு பின்னரும் தலை குனிந்துகொண்டு நின்றாள்.

'வாயைத் திறந்து உண்மையைச் சொல்' என்று கந்தசாமி மறுபடியும் கண்ணை உருட்டிக் கடுமையாகக் கேட்டான். பார்வதி 'நான் இன்னும் விவாகஞ் செய்யவில்லை' என்று சொல்லிக்கொண்டு பொலபொலவென்று அழுதாள்.

'நீ உண்மை சொல்லாவிட்டால் நான் உன்னை டாக்குத் தரைக்கொண்டு பரிசேதிப்பித்து அறிவேன்; பிரமுகு நீ தப்ப முடியாது?'

பார்வதி பதில் பேசாது மேலும் விக்கி விக்கி அழுதாள்.

அதபவமும் கூரிய விவேகமுள்ள கந்தசாமி, பார்வதியைப் பார்த்த மாத்திரத்தில், அவன் இரண்டு மூன்று மாதம் கர்ப்பவதியாய் இருக்கிறான் என்பதை உணர்ந்து கொண்டான். அவன் அவ்வீட்டுப் பெண்களிடம் முன் கொண்டிருந்த நல்ல அபிப்பிராயத்தை உடனே மாற்றிக்கொண்டான். இதன்மேல் அவர்களோடு அவன் சம்பாஷிக்க விரும்பவில்லை. பார்வதி

The **EELAKESARI**
NATIONALIST TAMIL WEEKLY
Largest circulation in Ceylon, India, Burma & Malayan Union
Vol. 21 Chunnakam, Sunday, Mar., 18, 1951 No. 33

சந்தா விபரம்
ஆண்டுச் சந்தா :
இலங்கை-இந்திய ரூ. 6-00
மலையா — \$ 6-00
தனிப் பிரதி சதம் 10. காசு 10

கர்ப்பவதியாக இருக்கிறான் என்பதை அவன் லலிதாவுக்கோ, திரிபுர சுந்தரிக்கோ கூறவில்லை. கீழ்த்தரமான குழல் இது என்று அவன் நனக்குள் தீர்மானித்துக்கொண்டான்.

இன்ஸ்பெக்டர் தாமோதரம், மறுநாள் வந்து பார்வதியை நெருக்க உண்மையைக் கூறுவான்; அவளிடம் வருகிற வந்தான் இந்தக் களவுகளுக்குக் காரணம் என்று விளக்கிக்கொண்டான். மறுநாள் வந்து தந்தாமாக அவன் யார் என்பதைப் பார்வதியிடம் பிடுங்க வேண்டும் என்று தீர்மானித்துக் கொண்டான். 'இன்று இவ்வளவில் இருக்கட்டும்; நாளைக் காலை வருகிறோம்' என்று கூறிவிட்டு இன்ஸ்பெக்டர் தாமோதரமும் சார்சன் கந்தசாமியும் சென்று விட்டனர். சமையற்காரியிடம் யாரோ வந்து போகிறான்; அவன்தான் இந்தக் களவுகளுக்குக் காரணம் என்று கந்தசாமியும் தாமோதரமும் பேசிக்கொண்டு சென்றனர்.

மறுநாட்காலை பார்வதியைக் காணவில்லை. பார்வதி செல்ல முன், தான் சேலை வாங்கப் போவதாகக் கூறிச் சம்பளப் பணம் முழுவதும் வாங்கி அதற்குமேலும் இருபத்தைந்து ரூபா வாங்கியிருந்தான். திரிபுர சுந்தரியின் 'பவுடர் ரின்', 'சோப் கேஸ்', கண்ணாடி, சீப்பு, சில சேலைகள் ஆகியவற்றையும் காணவில்லை. அவள்தான் கொண்டுபோய் இருந்தாள்.

களைவுபோன விஷயத்திலாவது, பார்வதி காணாமற்போன விஷயத்திலாவது, உருப்படியான வேலை ஒன்று செய்த முடியவில்லை. சார்சன் கந்தசாமியின் கூர்மையான விவேகமும் ஒன்றும் செய்ய முடியவில்லை. ஆனால் இன்ஸ்பெக்டர் தாமோதரத்திற்குப் புதிய நட்பு மாத்திரம் ஒன்று ஏற்பட்டது. திரிபுர சுந்தரியின் விடுதிக்கு அடிக்கடி போய் வந்தார்.

புதிய வண்டியின் சில்லுப் போலத் தங்கு தடையின்றி

உருண்டு வந்த வாழ்க்கை, மகாதேவனின் வருகைக்குப்பின் கரடு முரடாகிவிட்டது என்று திரிபுர சுந்தரி நினைத்தாள். இன்ஸ்பெக்டர் தாமோதரத்தின் தொடர்பும் கரடு முரடாய் போய்விட்டது என்று லலிதா நினைத்தாள். சினேகிதிகள் ஒருவரிமேல் ஒருவர்குறை வெளியாய்ச் செல்ல முடியாமல், இரு வேறு அரசியற் கட்சிகளின் தலைவர்கள் இணைந்து செல்வதுபோற் சென்றார்கள்.

யாழ்ப்பாணம் ஐக்கிய லாப நிதி
1918-ம் ஆண்டாதித்யாசது.
வங்கிக்காரர் முலநிதி 3 லட்சம் ரூபா.
இதுவரையில் கொடுக்கப்பட்ட பங்குப்பணம் ரூபா 34,36,700. 100 ரூபா வீதமான 8000 பங்குகள் பங்குப்பணம் கட்டுகிறார். மசகமொன்றுக்கு 1 ரூபா விதிமான 75 மசகாலத்திற்கு மாதந்தோறும் கட்டப்படவேண்டியது. சூழித்த காலமுடியவில் பங்குப்பணம் 100 திரும்பிக் கொடுக்கப்படும். பங்குகள் எந்தநேரமும் வாங்கலாம்.
தினசரிப் பந்து வரவு: எச்சரித்த சராசரி 5000 ரூபாவுக்குக் குறைவாமல் இருக்குமானால் ஒரு விதி வட்டியுடன் தினசரிப் பந்துவரவு செய்யலாம். நவரண வரையறுக்கப்பட்ட கேடயப்பணம்: கேடயப்பணம் 3 மசகம், 6 மசகம், 9 மசகம், 12 மசகம் என்ற காலகளை வரையறுத்த ஏற்படும் வட்டியும் முதலையே 1 விசிறம், 2 விசிறம், 4 விசிறம், 6 விசிறமாகக் கொடுக்கப்படும். உண்டியல்கள்: மசகமும்பிஷன் "காஷ்டன்ஸ்" வங்கியிலும் "இம்பீரியல்" வங்கியிலும் இரத்தியாவிலுள்ள பிசுதான பட்டினம்சுனிஷம் மாற்றித் தக்க விதமாகக் கொடுக்கப்படும். இந்தியா கட்டுவிட்டதிற்கு மாற்றிக் கொடுக்கப்படும். கடன்: களைகளை எடுக்கவந்தாக் கொண்டு கடன் கொடுக்கப்படும். வட்டி 9 விசிறம் அதவிடப்படும். (சூழிவைத்தவர்கள்) முதலையும் பசகம் பாசகமாகக் கொடுக்கலாம். வேண்டிய விபரங்களை என்முறை அறிந்து கொள்ளலாம் S. கார் சுசுணிய சீகுப்பா [4245]

வேலையை இழக்கும் நிலையில் இருந்தாள்— ஆனால் இப்பொழுது அவளுடைய சம்பளம் உயர்த்தப்பட்டிருக்கிறது!

சந்திரா, நீ இன்னமும் அக்கடிதங்களை முடிக்கவில்லை என்று சொல்லாதே. அவை எவ்வளவு அவசரமானவை என்பது எனக்கு தெரியும்!

இது முதல் தடவை யல்ல. பாலம் சந்திரா காரியதரிசியை முன்புமேல் எவ்வளவு நன்றாகச் செய்வதில்லை.

அம்மா, என் வேலை போய்விட்டால் நான் என்ன செய்வது?

ஆம், கண்ணே, இந்த நீடித்த களைப்பை போக்க நாம் ஏதாவது செய்யவேண்டும். ஏன் டாக்டரைப் பார்வதிக்கக் கூடாது?

தினசரி வாழ்க்கையில் நீ உபயோகிக்கும் சந்திரா வரையும் உன் உணவில் உள்ள போஷணைச் சத்துக்கள் --5 செயல்படுத்தும். கட்டுமான போஷணைக் காக தினசரி ஹார்லிக்ஸ் சாய். சீக்கிரத்தில் நீ உணவுக்கு ஏற்றியுள்ள வரையும் நீரும்பாலும் பத்துமீர் உள்ளவராக கவும் உணர்வாய்.

ஹார்லிக்ஸ் பழைய பழ உணவுக்கு ஒரு சாதகத்தைக் கொடுத்திருக்கிறது! சந்திரா!

அம்மா, நான் யிடு உற்சாகமுள்ளவராக உணர்ச்சி நேன். என் வேலையும் வெறுவாக திருந்தியிருக்கிறது.

சில வாரங்களுக்குப் பின்: சந்திரா, நமக்கு அந்த பிழந்தக் கடிதங்களை முடிக்கவேண்டி! உங்கையால் இரண்டு வேலை உயர்வும் உண்டாகும். இதையேயான சம்பளமும் தீர்த்துக் கொடுக்கிறோம். நீ எனக்கு அளித்த உதவியைத் வந்தனம்.

உங்களுக்கு என் உதவிகள்? ஹார்லிக்ஸ் உங்களுக்கு உதவுகிறது

போஷணைக் குறைவைப் போக்க ஹார்லிக்ஸ் உங்களுக்கு உதவுகிறது

உங்களுடைய ஆகாரத்தில் தேக்கத்தை வளர்க்கக் கூடியதும் வலிமையை உண்டுபண்ணக் கூடியதுமான போஷாக்கு சத்துக்கள் போதுமான அளவில் நிறைந்திராவிடில் உங்களுடைய ஆரோக்கியம் பாதிக்கப்படும். இடமான ஆரோக்கியத்திற்கும் ஏராளமான வலிமைக்கும் தேவையான எல்லா போஷணையும் அடையக் கூடுதல் போஷணை நிறைந்த ஹார்லிக்ஸ் உங்களுடைய உணவுடன் சேர்த்துக் கொள்ளுங்கள். சுத்தமான முழு ஆடை நிரம்பிய பசும் பாலுடன் போஷாக்கு சத்துள்ள கோதுமை பக்குவப்படுத்தப்பட்ட பார்லி முதலியவை சேர்த்துத் தயாரிக்கப்படுவதால் ஹார்லிக்ஸ் 100க்கு 100 போஷணையுள்ளது.

ஹார்லிக்ஸ்
கூடுதல் போஷணைக்கு

1 ராத்தல், 1 ராத்தல், 5 ராத்தல் பாட்டில்களில் கிடைக்கும்.

Copyright : Horlicks Ltd.